

eul_wid: ece-ab

Θεσσαλός ὁ Κῶος · Thessalus of Cos

On the Virtues of Herbs

Περὶ τῶν ἀρετῶν τῶν βοτάνων

Period: Κλασική Classical
Dialect: Ἰωνική Ionic
Domain: Ἐπιστήμη Science
Format: Πραγματεία Treatise

- 1 prol 1 (t) † Ἀρποκρατίων Καίσαρι Αὐγούστῳ χαίρειν. Πολλῶν ἐπιχειρησάντων ἐν τῷ βίῳ, Σεβαστὲ Καίσαρ, παραδοῦναι πολλὰ παράδοξα, μηδενὸς πρὸς τέλος ἀγαγεῖν τὰς ἐπαγγελίας δυνηθέντος διὰ τὸν <ἀπὸ> τῆς εἰμαρμένης ταῖς διανοίαις αὐτῶν ἐπικείμενον ζόφον, μόνος δοκῶ τῶν ἀπ' αἰῶνος ἀνθρώπων πεποικέναι τι παράδοξον <καὶ ὀλίγοις γνωστόν>. ἐπιχειρήσας γὰρ πράγμασιν, ἅπερ θνητῆς μέτρα φύσεως ὑπερβαίνει, τούτοις γε μετὰ πολλῶν βασάνων καὶ κινδύνων τὸ καθήκον τέλος ἐπέθηκα.
- 1 prol 3 ἀσκήσας <γὰρ> γραμματικὴν ἐπιστήμην ἐν τοῖς τῆς Ἀσίας κλίμασι καὶ πάντων τῶν ἐκεῖ βελτίων γενόμενος διέγνων ἕως τινὸς τῆς ἐπιστήμης ἀπολαύειν. καὶ πλεύσας ἐπὶ τὴν περισπούδαστον Ἀλεξάνδρειαν μετὰ συχνοῦ ἀργυρίου τοῖς ἐντελεστάτοις τῶν φιλολόγων † παρῶδευον καὶ φιλοπονίας ἔνεκα καὶ συνέσεως ὑπὸ πάντων ἐπαινούμενος.
- 1 prol 5 ἐφοίτων δὲ συνεχῶς καὶ εἰς τὰς τῶν διαλεκτικῶν ἱατρῶν διατριβάς· ἥρων γὰρ περισσῶς ταύτης τῆς ἐπιστήμης. ἐπεὶ δὲ καιρὸς ἦν εἰς οἶκον ἀπιέναι, κατὰ τρόπον ἤδη μοι καὶ τῆς ἱατρικῆς προιούσης, περιήειν τὰς βιβλιοθήκας ἐκζητῶν <τὴν ἀναγκαίαν ὕλην>· εὐρὼν δὲ βίβλον τινὰ <τοῦ> Νεχεψὼ κδ' θεραπείας ὅλου τοῦ σώματος καὶ παντὸς πάθους κατὰ ζωδι <ακ> ὃν περιέχουσιν διὰ λίθων τε καὶ βοτανῶν τὰ τῆς ἐπαγγελίας παράδοξα ἐξεπληττόμην.
- 1 prol 6 ἦν δέ, ὡς ἔοικε, βασιλικῆς μωρίας κενὸς τυφός· σκευάσας γὰρ τὸν ὑπ' αὐτοῦ θαυμαζόμενον τροχίσκον ἡλιακὸν καὶ τὰς λοιπὰς δυνάμεις ἐν πάσαις τῶν παθῶν θεραπείαις ἡστόχησα.
- 1 prol 8 θανάτου δὲ τραχυτέραν ὑπολαβὼν εἶναι τὴν πλάνην ὑπὸ τῆς λύπης ἐδαπανώμην· καὶ γὰρ προπετέστερον τῇ γραφῇ πεπιστευκῶς ἔγραψα περὶ τῆς ἐνεργείας αὐτῶν καὶ τοῖς γονεῦσιν ὡς ἤδη πειράσας καὶ ὑποστρέφειν ἐπηγγελλόμεν. ἐν μὲν οὖν τῇ Ἀλεξανδρείᾳ μένειν οὐχ οἷόν τε ἦν διὰ τὸν τῶν ὁμοτέχνων γέλωτα καὶ γὰρ ἰδίως τὰ καλὰ φθονεῖται.
- 1 prol 10 εἰς οἶκον δὲ ἀπιέναι πάλιν προθυμίαν οὐκ εἶχον μικρότερος τῶν ἐπαγγελιῶν εὐρημένος, περιήειν δὲ τὴν Αἴγυπτον οἷστρω τῆς ψυχῆς ἐλαστρούμενος καὶ ζητῶν τι <τῆς> προπετοῦς ἐπαγγελίας ἐργάσασθαι ἢ τούτου μὴ τυχὼν θανάτῳ λοιπὸν ἀφιέναι τὸν βίον. ἀεὶ δέ μου τῆς ψυχῆς † προμαντευομένης θεοῖς ὁμιλῆσαι, συνεχῶς εἰς οὐρανὸν τὰς χεῖρας ἐκτείνων τοὺς θεοὺς ἐλιτάνευον δι' ὀνείρου φαντασίας ἢ διὰ πνεύματος θεοῦ χαρίσασθαι

μοί τι τοιοῦτο, δι' οὗ γαυριάσας ἰλαρὸς εἰς τὴν Ἀλεξάνδρειαν καὶ τὴν πατρίδα κατελθεῖν
δυνηθῶ.

1 prol 12 Γενόμενος οὖν ἐν Διὸς πόλει—ἀρχαιοτάτην <λέγω> τῆς Αἰγύπτου πόλιν καὶ πολλὰ ἱερὰ
ἔχουσιν—διέτριβον αὐτόθι· ἦσαν γὰρ <ἐκεῖ> καὶ ἀρχιερεῖς φιλόλογοι καὶ <γέροντες>
ποικίλοις κεκοσμημένοι μαθήμασιν. προβαίνοντος δὲ τοῦ χρόνου καὶ τῆς πρὸς αὐτοὺς μοι
φιλίας μᾶλλον αὐξανομένης, ἐπυνθανόμην, εἴ τι τῆς μαγικῆς ἐνεργείας σῶζεται.

1 prol 13 καὶ τῶν μὲν πλείονων ἐπαγγελίας ὁμοίας τῇ προπετεία μου <ἐπι> φερόντων κατέγων
ἐνὸς δέ τινος διὰ τὸ <οὐ> σοβαρὸν τῶν ἡθῶν καὶ τὸ τῆς ἡλικίας μέτρον πιστευθῆναι
δυναμένου οὐκ ἀνεχαιτίσθην τῆς φιλίας.

1 prol 14 ἐπηγγείλατο δὲ οὗτος αὐτοπτικὴν ἔχειν λεκάνης ἐνέργειαν. παρεκάλεσα οὖν αὐτὸν ἐν τοῖς
ἐρημοτάτοις τόποις τῆς πόλεως σὺν ἐμοὶ περιπατῆσαι μηδὲν ὦν ἔχρηζον ἐκφήνας.

1 prol 16 ἀπελθόντων οὖν ἡμῶν εἷς τι ἄλσος ἡσυχία βαθυτάτη περιεχόμενον, αἰφνίδιος περιπεσὼν
ἐπὶ στόμα καὶ κλαίων τῶν ποδῶν εἰχόμεν τοῦ ἀρχιερέως. ἐκπλαγέντος δὲ αὐτοῦ διὰ τὸ
ἀπροσδόκητον τῆς θεάς καὶ πυνθανομένου, τίνος ἔνεκε τοῦτο ποιήσασμαι, ἔφασκον ἐν αὐτῷ
τὴν ἐξουσίαν εἶναι τῆς ἐμῆς ψυχῆς· ἔχειν γὰρ με ἀνάγκην θεῶ ὁμιλῆσαι· ἥς ἐπιθυμίας ἂν
ἀμάρτω, μέλλω ἀποτάσσεσθαι τῷ βίῳ.

1 prol 18 ἀναστήσας δέ με ἀπὸ τῆς γῆς καὶ παρηγορήσας προσηνεστάτοις λόγοις, ἀσμένως ταῦτα
ποιεῖν ἐπηγγέλλετο καὶ ἐκέλευσέν <με> ἀγνεύειν ἡμέραις τρισίν. διαχυθείσης δέ μου τῆς
ψυχῆς ἐπὶ ταῖς ἐπαγγελίαις τοῦ ἀρχιερέως, ἡσπασάμην αὐτοῦ τὴν δεξιὰν καὶ ἠὺχαρίστουν
κρουνηδόν μοι τῶν δακρύων φερομένων· φυσικῶς γὰρ ἀπροσδόκητος χαρὰ πλείονα λύπης
ἐκκαλεῖται δάκρυα.

1 prol 20 ἐπανελθόντες δὲ ἐκ τοῦ ἄλσους ἐπὶ τὴν ἀγνείαν ἐγινόμεθα ἐμοὶ τῶν ἡμερῶν διὰ τὴν
προσδοκίαν <ὥς> ἐνιαυτῶν ἀπαριθμουμένων. ἐπιστάσης δὲ τῆς τρίτης ἡμέρας ὑπὸ τὸν
ὄρθρον πορευθεὶς ἡσπασάμην τὸν ἀρχιερέα <ταπεινῶς> .

1 prol 21 Εὐτρέπιστο δὲ αὐτῷ οἶκος καθαρὸς καὶ τὰ λοιπὰ τὰ πρὸς τὴν ἐπίσκεψιν· ἐγὼ δὲ κατὰ
προμήθειαν τῆς ψυχῆς εἶχον, ἀγνοοῦντος τοῦ ἀρχιερέως, χάρτην καὶ μέλαν ἐπὶ <τῷ>
σημειώσασθαι τῶν λεγομένων, <ἃ> ἐὰν δεήσῃ. ἀνακρίνοντος δέ με τοῦ ἀρχιερέως,
πότερον ψυχῇ νεκροῦ τινος ἢ θεῶ ὁμιλῆσαι βουλοίμην, ἔφην Ἀσκληπιῶ· εἶναι δὲ τὸ
τέλειον τῆς χάριτος, εἰ μόνῳ μοι πρὸς μόνον ὁμιλεῖν ἐπιτρέψειεν.

1 prol 23 ὅμως οὐχ ἡδέως μὲν (τοῦτο γὰρ ἐνέφαινον οἱ τῆς ὄψεως χαρακτῆρες), πλήν ἐπηγγείλατο.
καὶ ἐγκλείσας με εἰς τὸν οἶκον καὶ καθῖσαι κελεύσας ἄντικρυς τοῦ θρόνου, εἰς ὃν ἔμελλεν ὁ
θεὸς καθεῖζεσθαι, προαγαγὼν διὰ τῶν ἀπορρήτων ὀνομάτων τὸν θεὸν καὶ ἐξελθὼν ἔκλεισε
τὴν θύραν. καθεζομένου δέ μου καὶ ἐκλυομένου τοῦ σώματος καὶ τῆς ψυχῆς διὰ τὸ
παράδοξον τῆς θεάς (οὔτε γὰρ τοὺς τῆς ὄψεως χαρακτῆρας οὔτε τὴν τοῦ περικειμένου
κόσμου καλλονὴν ἀνθρώπου λόγος διασαφῆσαι δύναται <ἅν>)· ἀνατείνας οὖν τὴν δεξιὰν
ἤρξατο λέγειν· ὦ μακάριε παρὰ θεῶ τυχὼν τιμῆς Θεσσαλέ, προϊόντος δὲ τοῦ χρόνου καὶ
γνωσθέντων τῶν σῶν ἐπιτευγμάτων ὡς θεὸν ἄνθρωποι σε θρησκεύ <ς> ουσιν.

1 prol 25 ἐπερώτα οὖν <ἀδεῶς> περὶ ὧν θέλεις ἀσμένως ἐμοῦ πάντα παρέξοντος. ἐγὼ δὲ μόλις μὲν
ⲓ ἤκουσα ⲓ· —κατεπεπλήγμην ⲓ γὰρ ⲓ καὶ ἐπεπληρώμην τὸν νοῦν εἰς τὴν τοῦ θεοῦ βλέπων
μορφὴν· —ὅμως <δ'> οὖν ἐπυνθανόμην, δι' ἣν αἰτίαν ἐπὶ ταῖς τοῦ Νεχεψῶ δυνάμεσιν
ἡστόχησα.

1 prol 26 πρὸς δ' ὁ θεὸς εἶπεν· ὁ βασιλεὺς Νεχεψῶ, ἀνὴρ φρενηρέστατος καὶ πάσαις κεκοσμημένος
ἀρεταῖς παρὰ μὲν θείας φωνῆς οὐδὲν ὧν σὺ μαθεῖν ἐπιζητεῖς εὐτύχησε· φύσει δὲ

χρησάμενος ἀγαθῇ συμπαθείας λίθων καὶ βοτανῶν ἐπενόησε, τοὺς δὲ καιροὺς καὶ τοὺς τόπους ἐν οἷς δεῖ τὰς βοτάνας λαμβάνειν οὐκ ἔγνω.

1 prol 28 ὥρια γὰρ πάντα τῇ τῶν ἄστρων ἀπορροία αὖξεται καὶ μειοῦται· τό τε θεῖον ἐκεῖνο πνεῦμα λεπτομερέστατον ὑπάρχον διὰ πάσης οὐσίας διήκει καὶ μάλιστα κατ' ἐκείνους τοὺς τόπους, καθ' οὓς αἱ τῶν ἄστρων ἀπορροιαί γίνονται {τῆς} ἐπὶ τῆς κοσμικῆς καταβολῆς. ἐξ ἐνὸς δὲ <τοῦ> το πρὸς πίστιν τῶν λοιπῶν παραστήσω. Βοτάνη γὰρ ἔστιν ἡ λεγομένη κώνειον· αὕτη ἐκ τῆς τοῦ Ἄρεος ἀπορροίας δοκεῖ γεγενῆσθαι· ἔτυχε δὲ ἐπὶ τῆς κοσμικῆς καταβολῆς ἐν Σκορπίῳ βάλλων τὰς ἀκτῖνας <ἔβαλε γοῦν τὸ κώνειον ἐν τοῖς τῆς Ἰταλίας μέρεσιν> σκορπιανὸν γὰρ {καί} ἐκεῖνο τὸ τῆς Ἰταλίας κλίμα.

1 prol 30 αὕτη οὖν ἡ βοτάνη πλεον τῆς θείας ἀπορροίας ἐλκύσασα, εἴτε ἀπὸ τετραπόδου ἢ ἀνθρώπου βρωθῇ, παραχρῆμα θανατοῖ. τινὲς δὲ καὶ κατὰ ἄγνοιαν τῆς βοτάνης ἐν ταῖς ἐρημίαις κατακλιθέντες παρ' αὐτὴν καὶ κοιμηθέντες ἐν τῷ ῥινουλκεῖν ἐν ταῖς ἀναπνοαῖς αὐτῆς τὴν ἐνέργειαν ἐτελεύτησαν.

1 prol 32 ὁμοίως καὶ ἡ Κρήτη <.....> τὴν ἀκτινοβολίαν. τὴν αὐτὴν οὖν βοτάνην εἰς Κρήτην τὸ κώνειον ἐσθίουσιν ἄνθρωποις οὖσαν τῶν πάντων λαχάνων ἡδίονα.

1 prol 34 τοσοῦτον αἱ τῶν θεῶν ἀπορροιαί παρὰ τοὺς τόπους καὶ καιροὺς δύνανται. Πρόδηλον ἔστιν ὅτι πάντων τῶν ἀστέρων βασιλεύς ἐστιν ὁ ἥλιος· οὗτος δὲ ἐν Κριῶ γενόμενος ὑψοῦται καὶ τινα μεγίστην δυνάμιν ἐν τούτῳ λαμβάνει τῷ ζῳδίῳ.

1 prol 36 αἱ οὖν βοτάναι τότε δυναμικώταται, οὐ μόνον διὰ τὸν ἥλιον, ἀλλὰ καὶ διότι τὸ ζῳδion πᾶσι τοῖς τὰ πάθη ἐμποιοῦσι θεοὶ ἐπικοινωνοῦν· ἡλίου μὲν γὰρ ἐστιν, καθὼς προεῖπον, ὕψωμα, Κρόνου δὲ ταπεινῶμα, Ἄρεος δὲ οἶκος, Διὸς ἔστιν ἡ τρίγωνος.

1 prol 37 τοσαύτας ἔχει τὸ προειρημένον ζῳδιον δυνάμεις. ἐν τούτῳ οὖν ὄντος τοῦ ἡλίου τὰς ῥηθησομένας βοτάνας λαμβάνων χύλιζε μὴ ἐψῶν· ὑπὸ γὰρ τοῦ πυρὸς ἡ ποιότης ἀλλοιοῦται.

1 prol 38 καὶ ταχέως τὸν χυλὸν ἐκθλίβε καὶ εἰς λεκάνην ἢ ξέστην τὸν χυλὸν βαλὼν καὶ μετὰ μέλιτος μίγε. τοῦτο δὲ ποιήσας βάλλε εἰς ἀγγεῖα ὑέλινα καὶ τίθει ἐπὶ ἡμέρας [.

1 prol 39 ..]{εἰ δὲ ὠμοὺς θέλεις χυλοῦς, ἔκζεσον}. μετὰ δὲ ταῦτα σκεύαζε καθ' ἐκάστην δυνάμιν. <Κριοῦ βοτάνη ἐλελίσφακος> Κριός, ζῳδιον πρῶτον· περὶ ἐλελίσφακου.

1 1 1 Ἀπὸ Φαμενῶθ δευτέρας καὶ εἰκάδος ἤγουν Δύστρου ιη', κατὰ δὲ Ῥωμαίους ἀπὸ 1 τῆς πρὸ 1 ιε' καλανδῶν Ἀπριλλίου πρώτη βοτάνη ἐλελίσφακος. αὕτη ἔχει δυνάμεις πλείστας πρὸς τε αἵματος ἀναγωγὰς καὶ πρὸς φθισικοὺς καὶ συντηκτικούς καὶ σπληνικούς καὶ πρὸς τὰς ὑστερικὰς διαθέσεις.

1 1 3 πρὸς μὲν οὖν αἵματος ἀναγωγὴν εἰς τρεῖς κυάθους χυλοῦ βάλλεται μέλιτος Ἀττικοῦ οὐγγία α' καὶ νήστη δίδοται πιεῖν καὶ εὐθέως ἰᾶται ἢ ἀναφορὰ τοῦ αἵματος. τοῖς δὲ φθισικοῖς σκευάζεται καταπότια οὕτως· κρόκου κωρυκίου δρ.

1 1 4 ε', ζιγγιβέρεως δρ. δ', στάχυος δρ. θ', τοῦ σπέρματος τοῦ ἐλελίσφακου πεφρυγμένου καὶ σεσησμένου δρ. ιδ', πεπéρεως δρ. β'. ἀναλάμβανε τῷ χυλῷ καὶ ποίει καταπότια ἡμιδραγμαῖα καὶ δίδου νήστη πρῶτῃ καὶ εἰς κοίτην· καταπιὼν δὲ ἐπιρροφεῖτω ὕδατος καθαροῦ κυάθους β'. τοῖς δὲ σπληνικοῖς γίνεται καὶ αὐτοῖς καταπότια οὕτως· καππάρεως τῆς ρίζης κεκομμένης καὶ σεσησμένης δρ.

1 1 5 ιβ', κισσοῦ μέλανος τοῦ καρποῦ δρ. θ', μύρτων λευκῶν δρ. δ', ζιγγιβέρεως δρ. ζ'. λειᾶ ποιήσας ἀναλάμβανε τῷ χυλῷ καὶ ποίει καταπότια ἀνὰ δρ. α' καὶ δίδου πρῶτῃ ἐν καὶ εἰς

- κοίτην α΄. πρὸς δὲ τὰς ὑστερικὰς L διαθέσεις J, οἷον σκληρίας καὶ ρευματισμοὺς καὶ ἐπιμόνους ἀλγηδόνας ἄκοπον σκευάζεται L οὕτως J· κηροῦ τυρρηνικοῦ δρ.
- 1 1 6 ιδ΄, μυελοῦ ἐλαφείου δρ. η΄, ῥόδων ξηρῶν κεκομμένων δρ. δ΄, τοῦ χυλοῦ τῆς βοτάνης κυάθους δ΄. τὰ τηκτὰ βάλλε εἰς τὰ ξηρὰ καὶ τὸν χυλὸν {καὶ} ἔψε, ἕως ἂν τὸ τέταρτον μέρος καθεψηθῇ, καὶ τότε ἀπόθου εἰς ἄγγος κασσιτέρινον· χρῶ δὲ συγχρίων τὴν ὑστέραν. ἐὰν δὲ χαλεπὴ λίαν ἢ διάθεις ᾗ, ἔψε τὴν βοτάνην σὺν ταῖς ρίζαις καὶ ἐγκαθισμῶ χρῶ. γίνεται δὲ καὶ ἐκ τῆς ρίζης ἐνεργέστατον μάλαγμα νεφριτικοῖς καὶ ἰσχιαδικοῖς οὕτως κηροῦ δρ.
- 1 1 7 η΄, Ἀμμωνιακοῦ δρ. ιζ΄, χαλβάνης δρ. θ΄, κεδρίας δρ. ιη΄, στέατος ταυρείου δρ. ιδ΄, τῆς ρίζης κεκομμένης καὶ σεσησμένης δρ. λβ΄. τὰ ξηρὰ τοῖς ὑγροῖς ἀναλαμβάνων χρῶ. ὠφελεῖ δὲ καὶ τὸ προγεγραμμένον ἄκοπον πρὸς τὰς τοιαύτας διαθέσεις. <Ταῦρου βοτάνη περιστερεῶν ὀρθός> Ταῦρος, ζῳδίων β· περὶ περιστερεῶνος.
- 1 2 1 ἀπὸ Φαρμοῦθι εἰκάδος τρίτης ἤγουν Ξανθικοῦ ιη΄, κατὰ δὲ Ῥωμαίους ἀπὸ τῆς πρὸ ιδ΄ Καλανδῶν Μαίων δευτέρα βοτάνη, περιστερεῶν. καὶ ταύτης αἱ ἐνέργειαι εἰσιν μὴδὲ πιστεύεσθαι δυνάμεναι.
- 1 2 2 τὰς γὰρ ἀπηλπισμένας ὀφθαλμικὰς διαθέσεις ἐν τρισὶν ἡμέραις ἀπαλλάσσει παρὰ τῆς ποιότητος τῆς σκευασίας. πρὸς μὲν οὖν ὀφθαλμίας καὶ οἰδήματα καὶ ἐμφυσήματα καὶ πᾶσαν ἐπιφορὰν τοιούτῳ χρῶ κολλουρίῳ· κρόκου δρ.
- 1 2 3 ιδ΄, ἀμύλου δρ. ιβ΄, γλαυκίου δρ. ζ΄, ὧν τριῶν τὰ λευκά, τραγακάνθης δρ. β΄. λεῖα ποιῶν ἀναλάμβανε τῷ χυλῷ καὶ ποιῶν κολλούρια χρῶ. πρὸς δὲ ρεῦμα πᾶν ἄφειψε τὴν βοτάνην σὺν ταῖς ρίζαις L καὶ χρῶ J προσκλύσματι· παραχρῆμα γὰρ ἴσθησι.
- 1 2 5 πρὸς δὲ τὰς γλαυκώσεις καὶ ὑποχύσεις καὶ τὰς ἀπεγνωσμένας διαθέσεις ὑγρὰ σκευάζεται τοιαύτη τις· ὀποπάνακος δρ. β΄, λίθου αἱματίτου δρ. δ΄, κρόκου δρ. δ΄, λυκίου ἀμύλου ἀνά δρ. β΄, γλαυκίου δρ. ζ΄, τραγακάνθης δρ. β΄, μέλιτος Ἀττικοῦ δρ. δ΄, πεπέρεως λευκοῦ δρ. β΄, ὀποβαλσάμου δρ. β΄, τῆς ρίζης τοῦ περιστερεῶνος κεκομμένης καὶ σεσησμένης δρ. ζ΄, χολῆς αἰγείας δρ. γ΄, τοῦ χυλοῦ κυάθους β΄. τὰ ξηρὰ τοῖς ὑγροῖς ἀναλαμβάνων L χρῶ J. αὕτη ἢ δύνამις τὰς προγεγραμμένας διαθέσεις ἐν τρισὶν ἡμέραις ἀπαλλάσσει, τὰ δὲ πτερύγια καὶ συκώσεις καὶ χαλάζια καὶ τὰ τούτοις ὅμοια ἐν μιᾷ ἡμέρᾳ. οὐκ ἔστι δὲ θείας δυνάμεως ἔπαινον λέγειν, ἀλλ’ ἐκάστης δυνάμεως δείξει γὰρ ἡ πείρα τὴν ἐνέργειαν.
- 1 3 t <Διδύμων βοτάνη περιστερεῶν ὕπτισ> Δίδυμοι, ζῳδίων γ΄.
- 1 3 1 ἀπὸ Παχῶνος εἰκοστῆς πέμπτης, ἣτις ἐστὶν Ἀρτεμισίου κ΄, κατὰ δὲ Ῥωμαίους ἀπὸ τῆς πρὸ ιγ΄ καλανδῶν Ἰουνίων· τρίτη βοτάνη περιστερεῶν ὕπτισ. Ταύτης ὁ χυλὸς ὁμοίως ἀναλαμβάνεται· εἴτα σκευάζεται φάρμακον ἐνεργέστατον πρὸς καρκινώματα καὶ κονδυλώματα καὶ τὰς λεγομένας συκᾶς· σκευάζεται δὲ οὕτως· κρόκου δρ.
- 1 3 2 ιβ΄, ῥόδων ξηρῶν δρ. η΄, μελιλώτου ποντικοῦ δρ. ιδ΄, στυπτηρίας σχιστῆς δρ. η΄. λειάνας μίγε ἴσα, παραχέων τῆς βοτάνης τοῦ χυλοῦ ξέστας δ΄, καὶ ἔψε ἐν χύτρᾳ καὶνῇ, ἕως ἂν γένοιτο μέλιτος πάχος, καὶ χρῶ. θεραπεύει δὲ καὶ τὰ ἐν τῷ σώματι πάντα. <Καρκίνου βοτάνη σύμφυτον> <Α> πὸ Παννὶ εἰκοστῆς πέμπτης, ἣτις ἐστὶν Δαισίου ιθ΄, κατὰ δὲ Ῥωμαίους ἀπὸ τῆς πρὸ ιγ΄ καλανδῶν Ἰουλίῶν τετάρτη βοτάνη σύμφυτον.
- 1 4 3 Ταύτης ὁ χυλὸς καὶ ἡ ρίζα πολλὰς ἐνεργείας ἔχουσιν. ἐκ μὲν οὖν τῆς ρίζης ἔμπλαστρον σκευάζεται, ὅπερ τραύματα καὶ διακοπὰς νεύρων κολλᾷ· κηροῦ δρ. ξ΄, μυελοῦ ἐλαφείου δρ. ιβ΄, μάννης Λιβάνου δρ. κβ΄, L τῆς ρίζης κεκομμένης καὶ σεσησμένης δρ. λβ΄, J μέλιτος Ἀττικοῦ δρ. κζ΄, ἐλαίου ῥοδίνου δρ. κδ΄· τὰ ξηρὰ τοῖς ὑγροῖς ἀναλαμβάνων χρῶ. πρὸς δὲ τὰ ἐν θώρακι ρήγματα, οἷον ἀρτηριῶν καὶ .
- 1 4 4

..